

वन अनुसंधान संस्थान में हिन्दी पखवाड़े का शुभारंभ

वन अनुसंधान संस्थान, देहरादून में विगत वर्षों की तरह राजभाषा हिन्दी के प्रचार-प्रसार हेतु दिनांक 02 से 16 सितंबर, 2019 तक हिन्दी पखवाड़े का आयोजन किया जा रहा है। आज दिनांक 02 सितंबर 2019 को प्रातः 11.00 बजे टंकण प्रतियोगिता के साथ हिन्दी पखवाड़े का शुभारंभ किया गया जिसमें संस्थान के कर्मचारियों ने भाग लिया।

प्रारम्भ में श्री शंकर शर्मा, सहायक निदेशक (राजभाषा) ने प्रतिभागियों एवं निर्णायक मंडली का स्वागत किया। इसके पश्चात संस्थान की कुलसचिव महोदया श्रीमती आरती चौधरी, भा.व.से. ने अपने उद्घाटन संबोधन में इस प्रतियोगिता में सभी प्रतिभागियों को बेहतर प्रदर्शन करने हेतु प्रेरित किया तथा उन्हें आने वाली प्रतियोगिताओं में भी बढ़-चढ़कर भाग लेने के लिए प्रोत्साहित किया। प्रतियोगिता का संचालन निर्णायक मंडली के रूप में श्री संजीव खुगशाल, अनुभाग अधिकारी तथा श्री रमेश सिंह, सहायक ने किया।

संस्थान में पखवाड़े की शेष अन्य प्रतियोगिताएं जैसे कि "प्रारूप एवं टिप्पण लेखन", "निबंध लेखन" तथा "स्वरचित काव्यपाठ" प्रतियोगिताओं का आयोजन क्रमशः 05-09-2019, 09-09-2019 तथा 16-09-2019 को किया जाएगा। पुरस्कार विजेताओं को दिनांक 16.09.2019 को अपराह्न 3.00 बजे आयोजित होने वाले समापन समारोह में पुरस्कृत किया जाएगा।

